

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ
ಶ್ರೀಮದ್ವೇದಾಂತದೇಶಿಕ ವಿರಚಿತಂ ಮಹಾಕಾವ್ಯಂ

|| ಯಾದವಾಭ್ಯುದಯಃ ||

|| ಷೋಡಶಃ ಸರ್ಗಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕರ್

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಾದವಾಭ್ಯುದಯಃ ॥

॥ ಷೋಡಶಃ ಸರ್ಗಃ ॥

ಐರಾವತಮಥಾರುಹ್ಯ ಶ್ವೇತಾದ್ರಿಮಿವ ಜಂಗಮಂ |
ಪುರಿಂ ದ್ವಾರವತೀಂ ಶೌರೇರಾಜಗಾಮ ಪುರಂದರಃ || ೧೬.೧ ||

ಅಪತ್ಯಭಾವಮಾಪನ್ನಮಾತ್ಮಾನಮಮೃತೋದಧೇಃ |
ನಿಮೇಷರಹಿತೈಃ ಪೌರೈರ್ದೇವಭೂತೈರ್ನಿರೀಕ್ಷಿತಂ || ೧೬.೨ ||

ಅದೃಶ್ಯಂ ಮಂದಪುಣ್ಯಾನಾಮಮಂದಪ್ರೀತಿದಾಯಿನಂ |
ಆತ್ತದೇಹಮಿವ ಸ್ವರ್ಗಮಾಸೇಚನಕದರ್ಶನಂ || ೧೬.೩ ||

ಮಹನೀಯಪರಿಷ್ಕಾರಂ ವಲ್ಲುಧ್ವಜಮತಲ್ಲಿಕಂ |
ಮಹೋತ್ಸವಮಿವಾಶಾನಾಮಾಶಾಭ್ಯಧಿಕಸಂಪದಂ || ೧೬.೪ ||

ಉದಧೇರಿವ ಮಂಥೇನ ಪೀಡಿತಸ್ಯ ಸಮುತ್ಥಿತೈಃ |
ದೃಢಲಗ್ನೈರಿವೋತ್ಪತ್ತೌ ದೀಪ್ತಂ ಶೋಣಿತಬಿಂದುಭಿಃ || ೧೬.೫ ||

ದೈತ್ಯದಾನವದರ್ಪಘ್ನೈರ್ದೃಢಂತೈರ್ದೃಢಲಿತಮಂದರೈಃ |
ಸಿಂಹಾನಾಮಪಿ ಹಂತಾರಂ ಸಿಂಹವಕ್ತ್ರವಿಭೂಷಣೈಃ || ೧೬.೬ ||

ಮೇರುಕಲ್ಪೇನ ರೂಪೇಣ ಮೇದಿನೀಧೃತಿಹೇತುನಾ |
ತ್ರಿದಶಪ್ರೀತಿದಾತಾರಂ ಸ್ತ್ಯಾನಸಿಂದೂರಧಾತುನಾ || ೧೬.೭ ||

ಮೂರ್ಧ್ನಾ ವಿಪುಲತುಂಗೇನ ಮೇನಕಾಸ್ತನಬಂಧುನಾ |
ದಧತಂ ಮೌಕ್ತಿಕಾಕಲ್ಪಂ ಗಂಗಾಬುದ್ಬದನಿರ್ಮಲಂ || ೧೬.೮ ||

ಅಜಹದ್ಭೃಂಗಗೀತೇನ ಗರ್ಜಾಡಂಬರಶೋಭಿನಾ |
ಸ್ವಕಾಂತ್ಯಾ ಕರ್ಣತಾಲೇನ ಕ್ಲೌಪ್ತಸಂಗೀತಖೇಲನಂ || ೧೬.೯ ||

ನರ್ತಯಂತಮಮರ್ತ್ಯಾನಾಂ ನೇತ್ರಕೌತುಕಸೂತಿಕಾಂ |

ನಾಸಾಂ ತ್ರಿದಶನಾರೀಣಾಮೂರುನಿರ್ಮಾಣಮಾತ್ಮಕಾಂ || ೧೬.೧೦ ||

ಮಂಗಲತ್ವಮಿವೇಚ್ಛದ್ಭಿಹೇಮಶಂಖದಿಮಂಡನೈಃ |

ಆಶ್ರಿತಂ ರತ್ನಪೂರ್ಣೇನ ಕುಂಭೇನ ಚ ಮಹೀಯಸಾ || ೧೬.೧೧ ||

ವಿಭೂತಿಶರದಂಭೋದೈಃ ಕೀರ್ತಿವಲ್ಲಿಗುಲುಚ್ಛಕೈಃ |

ಕಾಂತಿಸಾಗರಕಲ್ಲೋಲೈಃ ಸಪಕ್ಷಮಿವ ಚಾಮರೈಃ || ೧೬.೧೨ ||

ಸಹಜಂ ಪ್ರಭಯಾ ಚಂದ್ರಂ ವಾರುಣೀಂ ಮದಸಂಪದಾ |

ಸೂಚಯಂತಂ ಸ್ವಮೂರ್ತ್ಯಾ ಚ ಸುಧಾಂ ಶುದ್ಧಾನುಭಾವ್ಯಯಾ || ೧೬.೧೩ ||

ಜಗದಾವೋದಜನಕಂ ದಾನಾದ್ರ್ವಕರಪುಷ್ಕರಂ |

ದಭ್ರಯಂತಮಿವೌದಾರ್ಯಾದ್ಧಿವ್ಯಪಾದಪಸಂಪದಂ || ೧೬.೧೪ ||

ಉದಗ್ರಬಹುದಂತಾಂಶುಂ ಬೃಂಹಿತವ್ಯಾಪ್ತದಿಜ್ಜುಖಿಂ |

ಹಸಂತಮಿವ ದಿಜ್ಜಗಾನನ್ಯಾನತಿಬಲಾನಪಿ || ೧೬.೧೫ ||

ಉದ್ವಹಂತಂ ಕದಲಿಕಾಂ ಕಾಂಚನೀಂ ಕಿಂಕಿಣೀಫಲಾಂ |

ವಪ್ರಾಭಿಘಾತಭೀತಸ್ಯ ಸುಮೇರೋರುಪದಾಮಿವ || ೧೬.೧೬ ||

ಚಿತ್ರಕಂಬಲಸಂಘನ್ನಂ ಕಾಂತಂ ಕನಕಕಕ್ಷ್ಯಯಾ |

ವಿದ್ಯುತೇವ ಪರಿಷ್ಟಕ್ತಂ ವಾಸರಾಂತಶರದ್ಧನಂ || ೧೬.೧೭ ||

ಅವಧಿಂ ದರ್ಶನೀಯಾನಾಮಾಕಲ್ಪಮನಘಂ ದಿವಃ |

ಜೀವಾತುಂ ದೇವಸೈನ್ಯಾನಾಂ ದರ್ಪಭಂಗಂ ವಿರುಂಧತಾಂ || ೧೬.೧೮ ||

ಘಂಟಾಯುಗಲನಾದೇನ ನಗೇಂದ್ರೇಷ್ಟನುನಾದಿನಾ |

ಕ್ಷರಂತಮಮೃತಕ್ಷೇಲೌ ಕರ್ಣೇಷ್ಟಮರತದ್ವಿಷಾಂ || ೧೬.೧೯ ||

ಮಹತಾ ಮದಗಂಧೇನ ತಸ್ಯ ವಿಗ್ನಾ ವಿಬಭ್ರಮುಃ |

ಉತ್ಪಾತವಿಪುಲಸ್ತಂಭಾ ನಾಗಾಸ್ತು ಟಿತಶೃಂಖಲಾಃ || ೧೬.೨೦ ||

ಸ ತಂ ದ್ವಾರವತೀದ್ವಾರೇ ಸಮವಸ್ಥಾಪ್ಯ ಸಾನುಗಂ |
ಆಸಸಾದ ಹರೇಃ ಸ್ಥಾನಮವಜ್ಞಾತತ್ರಿವಿಷ್ಟಪಂ || ೧೬.೨೧ ||

ಶುಭಾನಾಮಿವ ಸಾಮ್ರಾಜ್ಯಂ ಶ್ವೇತದ್ವೀಪಮಿವಾಪರಂ |
ನಿವೇದಿತಸಮಾಹೂತಃ ಪ್ರಾಸಾದಂ ಪ್ರಾವಿಶತ್ ಪ್ರಭೋಃ || ೧೬.೨೨ ||

ಸ ತೇನ ವಿಹಿತಾಂ ಶಕ್ರಃ ಪ್ರತಿಗೃಹ್ಯ ಪ್ರಿಯಾರ್ಹಣಾಂ |
ನಿಜಗಾದ ನಿಜಾಂ ಭೀತಿಂ ಗದ್ಗದೋದ್ಗಮಯಾ ಗಿರಾ || ೧೬.೨೩ ||

ದಯನೀಯೇಷು ದೇವೇಷು ದೇವದೇವ ತ್ವಯಾಽಧುನಾ |
ಅಪಾಂಗಾಃ ಪರಿಪಾತ್ಯಂತಾಮನುಕ್ರೋಶಾನುವರ್ತಿನಃ || ೧೬.೨೪ ||

ಸುಷುವೇ ನರಸಿಂಹಂ ತ್ವಾಂ ಭಕ್ತಪ್ರಹ್ಲಾದಸಮುಖಿಂ |
ರಕ್ಷಾರ್ಥಮಿಹ ದೀನಾನಾಂ ರತ್ನಸ್ಥೂಣೇವ ದೇವಕೀ || ೧೬.೨೫ ||

ನಾಥ ತ್ವಯಿ ನಿರಾಬಾಧಂ ತ್ರಿಲೋಕೀಂ ತ್ರಾತುಮಾಗತೇ |
ನರಕೋ ನಾಮ ದೈತ್ಯೇಂದ್ರಃ ಕದರ್ಥಯತಿ ನಾಕಿನಃ || ೧೬.೨೬ ||

ಧರ್ಮಸೂಕರರೂಪಸ್ಯ ತವಾಸೌ ಕ್ಷಮಯಾಽನ್ವಯೇ |
ಉತ್ಪಾತ ಇವ ಭೂತಾನಾಮುದ್ಭೂವ ಭಯಾನಕಃ || ೧೬.೨೭ ||

ಜನನೀ ಸರ್ವಭೂತಾನಾಂ ಪತ್ನೀ ತವ ವಸುಂಧರಾ |
ಪ್ರಸೂಯ ನರಕಂ ದೇವೀ ದೂಯತೇ ತ್ವದುಪೇಕ್ಷಯಾ || ೧೬.೨೮ ||

ನ ಹಿರಣ್ಯಹಿರಣ್ಯಾಕ್ಷೌ ನ ಮಧುರ್ನ ಚ ಕೈಟಭಃ |
ಉಪಮಾನಪದೇ ತಸ್ಯ ತ್ವಚ್ಛಕ್ತಿಜನಿತಾತ್ಮನಃ || ೧೬.೨೯ ||

ಏಷ ಕಲ್ಪಾಂತವೃತ್ತಾಂತಮಿದಾನೀಂತನಯನ್ನಿವ |
ವಿಧುನೋತಿ ತ್ವದಾಲಂಬಂ ಬ್ರಹ್ಮಸ್ತಂಬಮಿದಂಪರಃ || ೧೬.೩೦ ||

ವಿಕ್ರಮಸ್ರೋತಸಾ ತಸ್ಯ ಬೃಹಂತ್ಯಪಿ ಬಲಾನಿ ನಃ |
ಸಹಸಾ ಭೇದಮಾಯಾಂತಿ ಸೈಕತಾ ಇವ ಸೇತವಃ || ೧೬.೩೧ ||

ಯದ್ಯಚ್ಛೋಪಗಮೇಽಪ್ಯಸ್ಯ ಯಾಂತಿ ದೇವಗೃಹಾಶ್ರಿತಾಃ |
ಪ್ರಧಾವಿತುಮನೀಶಾನಾಃ ಸಾಕ್ಷಿತಾಂ ಸಾಲಭಂಜಿಕಾಃ || ೧೬.೩೨ ||

ಮಹತಾ ಮತ್ಪ್ರಯುಕ್ತೇನ ವಜ್ರೇಣ ಜ್ವಲಿತಾತ್ಮನಾ |
ನಿಲಿಲೈ ತಸ್ಯ ದೋರ್ಮಧ್ಯೇ ನಿಷ್ಕಾಭರಣ ವಷ್ಮಣಾ || ೧೬.೩೩ ||

ತ್ವತ್ಕೋಪ ಇವ ದೀಪ್ತೋಽಪಿ ಜ್ವಲನೋ ನ ಪ್ರಕಾಶತೇ |
ಜ್ಯೋತಿರಿಂಗಣವತ್ಸ್ಯ ದ್ಯುಮಣೇರಿವ ಸನ್ನಿಧೌ || ೧೬.೩೪ ||

ಅಮೋಘತ್ವಯಶೋಭಂಗಭಯಾದಿವ ನಿವರ್ತತೇ |
ಅಖಂಡಿತಬಲೇ ತಸ್ಮಿನ್ ದಂಡೋ ದಂಡಧರಾರ್ಪಿತಃ || ೧೬.೩೫ ||

ನಯನಾರ್ಚಿಷ್ಮತಸ್ತಸ್ಯ ನೈರ್ಮತೇಶ್ವರವಾಹಿನೀ |
ಅಪಸೃಪ್ಯ ಪುರೋಭಾಗಾದದ್ಯಾಪಿ ನ ನಿವರ್ತತೇ || ೧೬.೩೬ ||

ತಂ ಸುಪ್ತಮಪಿ ವಾ ಮತ್ತಂ ವಾರುಣೋ ವೈರಿದಾರುಣಃ |
ನ ರೋದ್ಧಂ ಕ್ಷಮತೇ ಪಾಶೋ ನಲಸ್ತಂಬ ಇವ ದ್ವಿಪಂ || ೧೬.೩೭ ||

ಶಕ್ತಃ ಶಮಯಿತುಂ ತಸ್ಯ ಸಂವರ್ತಾರ್ಹಜವೋಽಪಿ ಸನ್ |
ನಭಸ್ವಾರ್ಣಾ ಖೇಲತಃ ಸಂಖ್ಯೇ ನ ಸ್ವೇದಕಣಿಕಾಮಪಿ || ೧೬.೩೮ ||

ಧನದೇನ ಗದಾ ತಸ್ಯ ಮಹತೀ ಮೂರ್ಧ್ನಿ ಪಾತಿತಾ |
ಅಭಿತ್ವಾ ಪೌಷ್ಪಮಾಪೀಡಮನಾಪೀಡತ್ವಮಾದಧೇ || ೧೬.೩೯ ||

ಜಟಿಲಾನ್ ಕೃತ್ತಿವಸರ್ನಾನ್ ನಿಯಮಂ ತೀವ್ರಮಾಸ್ಥಿತಾನ್ |
ತಪಸ್ವಿನ ಇತಿ ಜ್ಞಾತ್ವಾ ಸ ರುದ್ರಾನ್ನಾತಿವರ್ತತೇ || ೧೬.೪೦ ||

ಅಹರದ್ವಾರುಣಂ ಭತ್ರಂ ಮಾಮಕಂ ಮಣಿಭೂಧರಂ |
ಅಮೃತಸ್ಯಂದಿನೀ ಚಾಸ್ಮಜ್ಜನನ್ಯಾ ಮಣಿಕುಂಡಲೇ || ೧೬.೪೧ ||

ಆದರ್ಶಮಿವ ಸಂಪತ್ತೇರಮೃತಾಭ್ಧೇರಿವಾಶಯಂ |
ಔಪವಾಹ್ಯಮಸೌ ಮತ್ಕಮಾರುರುಕ್ಷತಿ ಸಾಂಪ್ರತಂ || ೧೬.೪೨ ||

ದೇವದಾನವಸಿದ್ಧಾನಾಂ ನೃಪಾಣಾಮಪಿ ಕನ್ಯಕಾಃ |
ಅಪಹೃತ್ಯ ತ್ವದೇಕಾರ್ಹಾಸ್ತು ರತೇ ಪಾಣಿಪೀಡನೇ || ೧೬.೪೩ ||

ಸ ಭೌಮಸ್ತು ನಿರಸ್ತಾನಾಂ ಸಮವಾಯ ಇವೋತ್ತಿತಃ |
ಬಾಧತೇ ವಿಬುಧಾನೇವಂ ಬಲವೀರ್ಯಪರಾಕ್ರಮೈಃ || ೧೬.೪೪ ||

ತದೇವಮವಸೀದತ್ಸು ದಯಾ ದೇವೇಷು ಪಾತ್ಯತಾಂ |
ಅನಪಹೃತದಾಸ್ಯಾನಾಂ ದೋಷನಿಹ್ನವಸಾಕ್ಷಿಣೀ || ೧೬.೪೫ ||

ತಮರ್ಧಂ ಭೂಮಿಭಾರಸ್ಯ ತ್ವಯೈವೋತ್ಪಾದಿತಂ ಪ್ರಭೋ |
ತ್ರಿಲೋಕೀಕಂಟಕಂ ತೀಕ್ಷ್ಣಂ ತ್ವಮೇವೋದ್ಧರ್ತುಮರ್ಹಸಿ || ೧೬.೪೬ ||

ನಿವರ್ತೇ ಧರ್ಮಶಲ್ಯೇಽಸ್ಮಿನ್ ನಿದಾನೇ ಸರ್ವಪಾಪ್ಮನಾಂ |
ನಿವೇದನಮಿಹಾಸ್ಮಾಕಮಂಶೋ ನಿರ್ವಹಣಂ ತ್ವಯಿ || ೧೬.೪೭ ||

ಮಶಕಾಮರ್ಶವದ್ಯಸ್ಯ ಮಧುಕೈಟಭಮರ್ಧನಂ |
ತದನ್ಯದನುಜಧ್ವಂಸೇ ತಸ್ಯ ತೇ ಕಿಮಿವಾದ್ಭುತಂ || ೧೬.೪೮ ||

ನಿಗಮಾಂತೇಷು ನಿಗದವ್ಯಾಖ್ಯಾತನಿಜವೈಭವಃ |
ವಿಧತ್ಸ್ಯ ವಿಪದುತ್ತೀರ್ಣಾನಮರ್ತ್ಯಾನನುಕಂಪಯಾ || ೧೬.೪೯ ||

ಇತಿ ವಿಜ್ಞಾಪಿತೋದಂತಂ ದತ್ತಹಸ್ತಂ ಬಲದ್ವಿಷಂ |
ವಿನಿವರ್ತ್ಯ ಜಗನ್ನಾಥೋ ವೈನತೇಯಮಥಾಸ್ಮರತ್ || ೧೬.೫೦ ||

ಅನುಚಿಂತಿತಮಾತ್ರಸ್ತು ಮುಪತಸ್ಥೇ ವಿಗೇಶ್ವರಃ |
ಅಹಿಂದ್ರದ್ರಾಮಭಿಭೀಮೈರಂಸಲಂಬಿಭಿರಂಸಲಃ || ೧೬.೫೧ ||

ಪಕ್ಷಮಾರುತಘೋಷೇಣ ತ್ರೈಲೋಕ್ಯದುರಿತಚ್ಛಿದಾ |
ಚತುರ್ಣಾಮಿವ ವೇದಾನಾಂ ಸಂಭೂತಿಮಿವ ಭಾವರ್ಯಾ || ೧೬.೫೨ ||

ತರುಣಾರ್ಕಪ್ರಭಾಸಾರಸಾಮರಸ್ಯಜುಷಾ ತ್ವಿಷಾ |
ತಪ್ತಹೇಮದ್ರವೌಘೇನ ಲಿಂಪನ್ನಿವ ದಿಶೋ ದಶ || ೧೬.೫೩ ||

ಸ್ವಾಮಿದರ್ಶನಸಂತೋಷಾತ್ ಪ್ರಹೃಷ್ಯದ್ಭಿಸ್ತನೂರುಹೈಃ |
ಯುಗಾಂತಸಂಧ್ಯಾಜಲದಃ ತಟಿಜ್ವಾಲೈರಿವ ಜ್ವಲ್ವ || ೧೬.೫೪ ||

ವಿಪುಲಾದ್ಭುತಸಂಸ್ಥಾನೈರ್ದ್ಯೋತಿತೋ ದಿವ್ಯಭೂಷಣೈಃ |
ಭುಜಗೇಂದ್ರಘನಾರತ್ನಶಂಕಾರ್ಹಮಣಿಚಿತ್ರಿತೈಃ || ೧೬.೫೫ ||

ತುಂಗವಜ್ರವ್ರಣಾಂಕೇನ ಸುವಿಸ್ತೀರ್ಣೇನ ವಕ್ಷಸಾ |
ಅಬಹಿರ್ಭಾವರ್ಯ ಕೃತ್ಸ್ಮಮವಕಾಶಂ ವಿಹಾಯಸಃ || ೧೬.೫೬ ||

ಪೃಥುನಾ ಭುಜಯುಗ್ಮೇನ ಭೋಗೇಂದ್ರಪರಿಕರ್ಮಣಾ |
ಮಂದರದ್ವಿತಯೇನೇವ ಸಮೇತೋ ರುಕ್ಮಪರ್ವತಃ || ೧೬.೫೭ ||

ವ್ಯಾಲಖಂಡನಸಂಕ್ರಾಂತವಿಷಪಂಕಕಲಂಕಿನಾ |
ದಧಾನ ಇವ ತುಂಡೇನ ದೈತ್ಯದರ್ಪಗಜಾಂಕುಶಂ || ೧೬.೫೮ ||

ತಕ್ಷಕಶ್ರೋಣಿಸೂತ್ರೇಣ ದೃಢಬದ್ಧೇನ ಬಂಧುರಂ |
ಮಾನ್ಯಮಗ್ರಜವರ್ಣೇನ ವಸಾನೋ ದಿವ್ಯಮುಂಬರಂ || ೧೬.೫೯ ||

ನಾಥಭಕ್ತಿಪರಿಷ್ಕಾರ್ಯಾಂ ನೃತ್ತಲೀಲಾಮಿವ ಸ್ಪೃಶತ್ |
ನಿಜೇನ ಸ್ಥಾನಕೇನಾಗ್ರೇ ನಿಹಿತೋನ್ನತಜಾನುನಾ || ೧೬.೬೦ ||

ವಪುಷಾ ಭಕ್ತಿನಮ್ರೇಣ ಧೀರೋನ್ನತಮಹೀಯಸಾ |
ಶಾಂತವೀರಾದ್ಭುತರರ್ಷಾ ಸಮಾಹೃತ್ಯೇವ ಸಂಪರ್ತತ್ || ೧೬.೬೧ ||

ಮೂರ್ತಿಮಾನಿವ ಸಂರಂಭೋ ರೂಪವಾನಿವ ಮಾರುತಃ |
ತರಂಗಾ ಪಕ್ಷತೀಕೃತ್ಯ ಸಂಕ್ಷಿಪ್ತ ಇವ ಸಾಗರಃ || ೧೬.೬೨ ||

ಸಂವರ್ತ ಇವ ನಾಗಾನಾಂ ಸಂಘಾತ ಇವ ರಂಹಸಾಂ |
ವಾಲಖಿಲ್ಯಚರಿತ್ರಾಣಾಂ ವಿಪಾಕ ಇವ ಜಂಗಮಃ || ೧೬.೬೩ ||

ಪ್ರಭುಸ್ತಂ ದೈತ್ಯಸಿದ್ಧೀನಾಂ ಪ್ರಸೂತಕಿಲಕಿಂಚಿತಂ |
ಓಲಂಡಿತಮಿವಾಪಶ್ಯದುಗ್ರಂ ಸಮರತಾಂಡವಂ || ೧೬.೬೪ ||

ದತ್ತನೀರಾಜನಸ್ತೇನ ದದೃಶೇ ವಾಹನೇಶ್ವರಃ |

ಪ್ರದಕ್ಷಿಣೇಕೃತಃ ಶಶ್ವತ್ ಪ್ರತಾಪವಿಜಯಶ್ರಿಯಾ || ೧೬.೬೫ ||

ಸ ತದಾಽಽಸ್ಥೋಟಯಾಮಾಸ ವಿಂಧ್ಯಮೇರುಸಮೌ ಭುಜೌ |

ರುದ್ರಯಾ ಚ ಸುಕೀರ್ತ್ಯಾ ಚ ಮೃದಿತೌ ಕಂಠಭೂಷಣೈಃ || ೧೬.೬೬ ||

ದುಧುವೇ ಪಕ್ಷತೀ ಚ ದ್ವೇ ಡೋಲಾಯಿತಕುಲಾಚಲೇ |

ವೀಜರ್ಯಾ ಘೋರದುವಾದಿಘರ್ಮತಪ್ತಾಮಿವ ತ್ರಯೀಂ || ೧೬.೬೭ ||

ಮುಹುರಾಮ್ರೇಡಯಾಮಾಸ ಜಯಾಲೋಕಯಭಾರತೀಂ |

ಮುಗ್ಧಮಧ್ಯಪ್ರಗಲ್ಭಾಭಿದರ್ಶಾಭಿಃ ಕರ್ಬುರಾಮಿವ || ೧೬.೬೮ ||

ಸ ತದಾ ಸನ್ನತಸ್ಕಂಧೋ ಬದ್ಧಾಂಜಲಿರನಿಶ್ವಸತ್ |

ಮುಮುದೇ ಮೂರ್ಧ್ನಿ ಸಂಸ್ಪೃಷ್ಟೋ ಮುಕುಂದೇನ ಪ್ರಸೇದುಷಾ || ೧೬.೬೯ ||

ತಸ್ಮಿನ್ ಪ್ರಥಮಮಾರೋಪ್ಯ ಸತ್ಯಾಂ ವಿರಹವಿಕ್ಲಬಾಂ |

ಆರುರೋಹ ತತಃ ಶೌರಿರಾಖಂಡಲಕೃತಸ್ತುತಿಃ || ೧೬.೭೦ ||

ನಿವರ್ತ್ಯ ಸ್ವನಿವಾಸಾಯ ಶಕ್ರಂ ಶಮಿತಸಾಧ್ವಸಂ |

ಪ್ರಯಯೌ ದೀಪ್ತಸನ್ನಾಹಃ ಪ್ರಾಗ್ಜ್ಯೋತಿಷಪುರಂ ಪ್ರಭುಃ || ೧೬.೭೧ ||

ಶ್ರೇಯಃಪರಿಪಣಂ ತಸ್ಯ ಶ್ರುತಿಶ್ರೇಣಿಶಿರೋಧೃತಂ |

ಪ್ರಣತಃ ಪರಿಜಗ್ರಾಹ ಶಾಸನಂ ಪಾಕಶಾಸನಃ || ೧೬.೭೨ ||

ಯಥಾಸ್ವಂ ನಗರದ್ವಾರೇ ಯಾದವಾ ದಾನವಾಶ್ಚ ತಂ |

ತರಸ್ವಿಗರುಡಾರೂಢಂ ಸತ್ಯಮೈಕ್ಷಂತ ತತ್ಕೃಣಂ || ೧೬.೭೩ ||

ಸಮಂತಾದ್ವೈರಿದುರ್ಗಸ್ಯ ಕ್ಷಿಪ್ತಚಕ್ರಃ ಕ್ಷಣೇನ ಸಃ |

ಕ್ಷುರಾಂತಾನಚ್ಛಿನ್ತಾಶಾನಾತತಾಂಛತಯೋಜನಂ || ೧೬.೭೪ ||

ಮುರಂ ಪಂಚಜನಂ ಸಪ್ತಸಹಸ್ರಾಣಿ ಮುರೋದ್ಭವಾನ್ |

ಶಲಭೀಕೃತ್ಯ ಚಕ್ರಾಗ್ನಿರುಪದುದ್ರಾವ ತತ್ಪುರಂ || ೧೬.೭೫ ||

ತತಃ ಪ್ರಾಗ್ಜ್ಞೋತಿಷದ್ವಾರೇ ದೈತ್ಯದಾನವಸೂದನಃ |
ಪಾಂಚಜನ್ಯಮುಪಾದಧೌ ಪ್ರಲಯಾಂಬುಧಿನಿಸ್ವನಂ || ೧೬.೨೬ ||

ವೀಕ್ಷ್ಯ ತಂ ವಿವಿಶುದುರ್ಗಂ ದಿವಾಭೀತಾ ಇವಾಸುರಾಃ |
ಉದ್ಯಂತಮಿವ ತಿಗ್ಮಾಂಶುಮುದಯಾದ್ರೌ ಗರುತ್ಮತಿ || ೧೬.೨೭ ||

ಅಭಿಮಾನೋದಿತ ವ್ಯಕ್ತಿರಹಂಗಾರ ಇವೋಲ್ಬಣಃ |
ಮಹತೋ ದೈತ್ಯನಗರಾನ್ನಿರಗಾನ್ನರಕಾಸುರಃ || ೧೬.೨೮ ||

ತಮಸ್ತಮಾಯಾಭ್ಯಧಿಕಾ ದಾನವಾಃ ಪರ್ಯವಾರರ್ಯ |
ಪ್ರಕಟಚ್ಛನ್ನಕೌಟಿಲ್ಯಾಃ ಪಾಷಂಡಮಿವ ಹೈತುಕಾಃ || ೧೬.೨೯ ||

ಸಂಯುಗೇ ರಜಸೋದ್ರಿಕ್ತೇ ತಸ್ಮಿನ್ ಸತ್ತಮಸ್ತಿಷ್ಠೋಃ |
ಅರ್ಥಿಪ್ರತ್ಯರ್ಥಿನೋರಾಸೀದನಭಿವ್ಯಕ್ತರೂಪತಾ || ೧೬.೩೦ ||

ಶರಧಾರಾಸಹಸ್ರೇಣ ಛಾದಯನ್ನರಕೋ ದಿಶಃ |
ಸ್ವಹೇತುಮಭಿಸಂಪೇದೇ ಸಮುದ್ರಮಿವ ತೋಯದಃ || ೧೬.೩೧ ||

ನರಕಾಂಬುದಮುಕ್ತಾಭಿನಾರ್ಥೋ ನಾರಾಚವೃಷ್ಟಿಭಿಃ |
ವಿಪದ್ಭಿರಿವ ತದ್ಭಕ್ತೋ ವಿಷಮಾಭಿನರ್ವಿವ್ಯಥೇ || ೧೬.೩೨ ||

ದೃಪ್ಯತಾಮಥ ದೈತ್ಯಾನಾಂ ಧ್ವನಿರುತ್ಕಂಪರ್ಯ ದಿವಂ |
ಪಾಂಚಜನ್ಯಪ್ರಣಾದೇನ ಪರ್ಯಭೂಯತ ಭೂಯಸಾ || ೧೬.೩೩ ||

ದಿದೃಕ್ಷೋಪಗತಾನಾಂ ತದ್ದೇವಾನಾಂ ರೋಮಹರ್ಷಣಂ |
ಅದೀವ್ಯತ ರಣದ್ಯೂತಮಂತರಸ್ಥಯಶಃಪಣಂ || ೧೬.೩೪ ||

ಪ್ರತಿವಿವ್ಯಾಧ ದೈತೇಯಂ ಬಾಣೈರಶನಿಭೀಷಣೈಃ |
ಪಕ್ಷವಂತಮಿವಾದ್ರೀಂದ್ರಂ ಪ್ರಕುಪ್ಯ ಪಾಕಶಾಸನಃ || ೧೬.೩೫ ||

ಶರಸಂಹತಯಸ್ತಸ್ಯ ಕ್ಷರಂತ್ಯಃ ಶಾಂಗಶೈಲತಃ |
ದ್ವಿಧಾ ಚಕ್ರುಃ ಸ್ವವೇಗೇನ ದ್ವಿಷದ್ಬಲಮಹಾರ್ಣವಂ || ೧೬.೩೬ ||

ತಸ್ಯ ಜ್ಯಾಸ್ವನಗೀತಾನಿ ಸಮಯುಜ್ಯಂತ ಸಂಯುಗೇ |
ಕರಿಣಾಂ ಕರ್ಣತಾಲೈಶ್ಚ ಕಬಂಧಾನಾಂ ಚ ತಾಂಡವೈಃ || ೧೬.೮೭ ||

ದೈತ್ಯಶೋಣಿತದಿಗ್ಧಾಭಿಃ ತದ್ಬಾಣತತಿಭಿರ್ನಭಃ |
ರುರುಧೇ ರೋಷತಾಮ್ರಾಭಿಃ ಕೃತಾಂತಸ್ಯೇವ ದೃಷ್ಟಿಭಿಃ || ೧೬.೮೮ ||

ದ್ವಿರದಾಃ ಶರನಿರ್ಭಿನ್ನಕುಂಭನಿರ್ಮುಕ್ತವೌಕ್ತಿಕಾಃ |
ಕ್ಷರಂತಃ ಕರಕಾಸಾರಂ ಕಲ್ಪಮೇಘಾ ಇವಾಬಭುಃ || ೧೬.೮೯ ||

ನಾಸಾವಾಲಧಿಭಿನಾರ್ಗಾಃ ಕ್ಷರಂತೋ ರಕ್ತನಿರ್ಮುರಾರ್ಣ |
ಶಶಂಸುಲಾರ್ಘವಂ ತಸ್ಯ ನಿಷ್ಪತ್ರಾಕೃತಸಾಯಕಂ || ೧೬.೯೦ ||

ಅಗ್ರಿಮಂ ವಿಶತಾಂ ಸ್ಕಂಧಮಾಮೂಲಮಹಿತಾಂ ಚಮೂಂ |
ಶರಾಣಾಂ ತಸ್ಯ ಸಂಧಾನನಿಪಾತೌ ನ ದ್ವಿಷೋಽವಿದುಃ || ೧೬.೯೧ ||

ಲಕ್ಷ್ಯಮೇಕಮಭೂತ್ತಸ್ಯ ಶರಾಣಾಮುತ್ಪಲತ್ವಿಷಾಂ |
ಅಮರಸ್ಮಿ ಕಟಾಕ್ಷಾಣಾಮಪ್ಯಭಂಗುರಧನ್ವನಃ || ೧೬.೯೨ ||

ಚಿರಪ್ರಾರ್ಥಿತಭೀತಾನಾಂ ಸ ತಾಸಾಮೇವ ಶಾತ್ರವಾರ್ಣ |
ಸ್ವಯಂವರಪತೀಂಶ್ಚಕ್ರೇ ಸುಧನ್ವಾ ಸುರಸುಭೃವಾಂ || ೧೬.೯೩ ||

ತೃಕ್ಷಾ ಭೀತಿವೃತಾಂಸ್ತತ್ರ ವಿಮುಕ್ತಾರ್ಣ ಜೀವಿತಾಶಯಾ |
ಸಾರ್ಧಮಪ್ಸರಸಃ ಕೀರ್ತ್ಯಾರ್ಣ ವೀರ್ವಾ ಸ್ವಯಮವೃಣ್ವತ || ೧೬.೯೪ ||

ಅನಂತಸ್ಯ ತದಾಽನಂತೈರಸುರೈರಾಹವೋತ್ಸವಃ |
ಜಯಶ್ರಿಯಂ ಚ ಸತ್ಯಾಂ ಚ ಸ್ಮತೇ ಸಮತೋಷಯತ್ || ೧೬.೯೫ ||

ಸ್ವಬಾಧನಿಯತಸ್ತತ್ರ ಪರಬಾಧಾಭಿಲಾಷಿಣಾಂ |
ಪ್ರಯಾಸಃ ಸುರಶತ್ರುಣಾಂ ಜಾತ್ಯುತ್ತರಮಿವಾಭವತ್ || ೧೬.೯೬ ||

ವಿಸಂಧಿವಿಗ್ರಹಾಃ ಕ್ಷಿಪ್ತಯಾನಾಸನಸಮಾಶ್ರಯಾಃ |
ದ್ವೈಧಿಭಾವಸೃಜೋ ಯೋಧಾ ದುರ್ನಯಸ್ಥಾ ಇವಾಭವತ್ || ೧೬.೯೭ ||

ಅನಘವ್ಯವಸಾಯಾನಾಮಸಂಗತ್ಯಕ್ತವಷ್ಟುಣಾಂ |
ಯೋಗಿನಾಮಿವ ತತ್ರಾಸೀದಪರಾವರ್ತನಾ ಗತಿಃ || ೧೬.೯೮ ||

ತನುಂ ತತ್ರ ಮುಕುಂದೇನ ತ್ಯಾಜಿತಾನ್ ಮಹತೀ ಸ್ವಯಂ |
ಅವೃಣೋದನಘಾ ಕೀರ್ತಿರಧಿವಿನ್ನಾಪ್ಸರೋಗಣಾನ್ || ೧೬.೯೯ ||

ನಿಃ ಸಹಾಯೀಕೃತಸ್ತತ್ರ ಶರವಷ್ಟೈರ್ಧರಾಸುತಃ |
ಬಹ್ವಮನ್ಯತ ತೇನೈವ ದ್ವಂದ್ವಯುದ್ಧಮುಪಸ್ಥಿತಂ || ೧೬.೧೦೦ ||

ಕೃತಪ್ರತಿಕೃತ್ಯೈರಸ್ತಪ್ರಯೋಗೈಃ ಕ್ರೀಡತೋಸ್ತಯೋಃ |
ಅದೃಷ್ಟಾಂತಮಭೂದ್ಯುದ್ಧಮನ್ಯದೃಷ್ಟಾಂತವರ್ಜಿತಂ || ೧೬.೧೦೧ ||

ವಕ್ರವೃತ್ತಿಃ ಸರುಧಿರೋ ಲೋಹಿತಾಂಗೋ ಮಹೀಸುತಃ |
ಪ್ರಾಪ್ಯ ಯಾದವಭಾಸ್ವಂತಂ ಮೂಢಃ ಸಮಭವತ್ ಕ್ರಮಾತ್ || ೧೬.೧೦೨ ||

ಸ್ವಾಯುಧೈಕಸಹಾಯಸ್ತು ದೇವಃ ಸ್ವಚ್ಛಂದಯಾದವಃ |
ನಿರಯಾಪರಪರ್ಯಾಯಂ ರಿಪುಂ ಚಕ್ರೇ ನಿರಾಯುಧಂ || ೧೬.೧೦೩ ||

ಕ್ರೋಧರಕ್ತತನುದೈತ್ಯಃ ಕ್ಷರಚ್ಛೋಣಿತನಿರ್ಘರಃ |
ಗೃಹೀತಪಾದಸಂಚಾರೋ ಗೈರಿಕಾದ್ರಿರಿವಾಬಭೌ || ೧೬.೧೦೪ ||

ನಿಶಿತೈಸ್ತಸ್ಯ ನಾರಾಚೈರ್ನಿರ್ಭಿನ್ನರಥಸಾರಥಿಃ |
ಆಸ್ಥೋಟಿತಭುಜಸ್ತಾಕ್ಷ್ಯಮಜಿಘಾಂಸದಮರ್ತ್ಯಜಿತ್ || ೧೬.೧೦೫ ||

ನಿಸರ್ಗತಮಸಸ್ತಸ್ಯ ಜಿಹ್ಮಗಸ್ಯಾಂಗಮುತ್ತಮಂ |
ರಥಪಾದೇನ ಚಿಚ್ಛೇದ ರಾಹೋರಿವ ರಮಾಪತಿಃ || ೧೬.೧೦೬ ||

ಉದತಿಷ್ಠತ ಹಾಕಾರಸ್ತತೋ ಯುಗಪದೇಕಧಾ |
ದೇವದಾನವಸೌಧೇಭ್ಯೋ ಹರ್ಷಶೋಕಸಮುದ್ಭವಃ || ೧೬.೧೦೭ ||

ಸ್ಫುರದ್ಭುಕ್ತುಕುಟಿ ದೈತ್ಯಸ್ಯ ರೋಷದಷ್ಟಾಧರಂ ಮುಖಂ |
ನಿಕೃತ್ತಮಪಿ ನ ದ್ರಷ್ಟುಂ ಪ್ರಬಭೂವುದಿವೌಕಸಃ || ೧೬.೧೦೮ ||

ನಿಕೃತ್ತಶಿರಸಂ ದೇವೀ ನಿಜಾಂಕೇ ಪತಿತಂ ಸುತಂ |

ಮಹತೀ ಮೇದಿನೀ ದೀನಂ ಕಂಪಮಾನಾನ್ವಕಂಪತ || ೧೬.೧೦೯ ||

ಅಥ ಸಾ ದೈತ್ಯಹಂತಾರಂ ಪ್ರಣಮ್ಯ ನತಜೀವಿತಂ |

ಅಯಾಚತ ದಯಾಸಿಂಧುಮಾತ್ಮಜಸ್ಯ ಶುಭಾಂ ಗತಿಂ || ೧೬.೧೧೦ ||

ತುಷ್ಟಾವ ಚ ಪತಿಂ ತುಷ್ಟಾ ಮೇದಿನೀ ವಿಶ್ವವೇದಿನೀ |

ಸ್ನಪಯಂತೀವ ಸಂಯತ್ತಂ ದಂತದೀಧಿತಿಗಂಗಯಾ || ೧೬.೧೧೧ ||

ಅಹಮಸ್ಮಿ ವಿಭೂತಿಸ್ತೇ ಭೂತಧಾತ್ರೀ ತ್ವಯಾ ಧೃತಾ |

ಅಶೇಷಾಧಾರಮೇಕಂ ತ್ವಾಮನಾಧಾರಮಧೀಯತೇ || ೧೬.೧೧೨ ||

ತಿಸೃಭಿಃ ಶಕ್ತಿಭಿಯುಕ್ತಂ ಷಾಡ್‌ಗುಣ್ಯಪ್ರಥಿತೋದಯಂ |

ಅಧಿರಾಜಮಶೇಷಸ್ಯ ಜಗದುಸ್ತ್ವಾಂ ಜಿತಾಹಿತಂ || ೧೬.೧೧೩ ||

ಅಪಿ ಕೋಟಿಮುಖೈಃ ಸರ್ವೈರನಂತೇನಾಪ್ಯನೇಹಸಾ |

ನಾಥ ತ್ವದ್ಗುಣದುಗ್ಧಾಭಿ ಪೃಷದಾಸ್ತ್ವಾದನಂ ಕ್ಷಮಂ || ೧೬.೧೧೪ ||

ಅಕರ್ತುಮನ್ಯಥಾಕರ್ತುಂ ಕರ್ತುಮಪ್ಯಖಿಲಂ ಕ್ಷಮಂ |

ಲಕ್ಷ್ಮೀಲಕ್ಷಣಮಾಹುಸ್ತ್ವಾಂ ಲಂಘಿತತ್ರಿವಿಧಾವಧಿಂ || ೧೬.೧೧೫ ||

ಸ್ಥಿರತ್ರಸವಿಭಕ್ತಂ ತೇ ಚಿದಚಿದ್ಭೇದಚಿತ್ತಿತಂ |

ಸ್ವಸೃಷ್ಟಮಿದಮುದ್ಯಾನಂ ತ್ವದನ್ಯೋ ನಾಸ್ತಿ ರಕ್ಷಿತುಂ || ೧೬.೧೧೬ ||

ಸ್ವಾತಂತ್ರಪರತಂತ್ರಸ್ತ್ವಂ ಪಾರತಂತ್ರಸ್ವತಂತ್ರೀತಿಃ |

ವಿಹರಸ್ಯಾತ್ಮಸೂತ್ರಸ್ಥೈಃ ಶಕುನೈರಿವ ಜಂತುಭಿಃ || ೧೬.೧೧೭ ||

ಸಿತಾಸಿತಗುಣಾರಬ್ಧೈಃ ಪಾಶಜಾಲೈರ್ದುರತ್ಯಯೈಃ |

ನಿಬದ್ಧಾಃ ಪಶವೋ ನಾಥ ತ್ವದೇಕಾಧೀನಮುಕ್ತಯಃ || ೧೬.೧೧೮ ||

ಯಸ್ಯ ತ್ವಂ ಯಶ್ಚ ಹೃದ್ಯಸ್ತೇ ಯಸ್ಯಾಸೌ ತಸ್ಯ ಯಸ್ತಥಾ |

ನಾಥ ತ್ವತ್ಪದಮಾರುಹ್ಯ ನ ಪುನಸ್ತೈರ್ನಿವೃತ್ಯತೇ || ೧೬.೧೧೯ ||

ಸುರಾಸುರವಿಭಾಗೋಽಯಂ ತುಲಾಗ್ರನ್ಯಾಯತಸ್ತ ಯಾ |
ಕಲ್ಪಿತಃ ಕಾಲಪರ್ಯಾಯಾನ್ನಿವ್ನೋನ್ನತಸಮಕ್ರಮಃ || ೧೬.೧೨೦ ||

ಕಸ್ತ್ವ ದಂಗೀಕೃತಂ ಹಂತಾ ಕಸ್ತ್ರಾ ತಾ ತ್ವಜ್ಜಿಘಾಂಸಿತಂ |
ನಿಹಂಸಿ ಪಾಸಿ ಚೈಕಸ್ತ್ವಂ ಸ್ವೇನ ವಿಶ್ವಂ ಪರೇಣ ವಾ || ೧೬.೧೨೧ ||

ವೃದ್ಧಿಸಂಕೋಚವಿಷಮಾ ಗತಾಗತಸಹಾಯಿನೀ |
ನಿಯತಿಃ ಕೇನ ಲಂಘ್ಯೇತ ನಿಜಚ್ಛಾಯಾನುಕಾರಿಣೀ || ೧೬.೧೨೨ ||

ನ ಪುತ್ರವಧಮನ್ವೀಕ್ಷ್ಯ ನ ದೂಯೇ ತ್ವನ್ಮತಸ್ಥಿತಾ |
ನ ಚ ಪುತ್ರಾಭಿಮಾನೋ ಮೇ ಮತ್ಪ್ರಸೂತೇಷು ಜಂತುಷು || ೧೬.೧೨೩ ||

ಸೂದನೇ ಕೃತಸಂಕಲ್ಪಃ ಸ್ವಭಕ್ತಪರಿಪಂಧಿನಾಂ |
ಯದಿ ತೀರ್ಣಪ್ರತಿಜ್ಞಸ್ತ್ವಂ ಕಿಂ ಮಯೇದಂ ನ ಮೃಷ್ಯತೇ || ೧೬.೧೨೪ ||

ತ್ವನ್ಮಾಯಾಜ್ಯಂಭಿತೈರ್ದೇವ ಬ್ರಹ್ಮಾಂಡೈರಪಿ ಲೀಯತೇ |
ಜನ್ಮನ್ಯಪಿ ಸುರೋಧೇಷು ಜಂತುವರ್ಗೇಷು ಕಾ ಕಥಾ || ೧೬.೧೨೫ ||

ತ್ವತ್ಪ್ರಸೂತಸ್ತ್ವಯೈವಾಸೌ ವಧಿತಶ್ಚಕ್ರಧಾರಯಾ |
ಕಾ ನಾಮ ಕೃತಿನಸ್ತಸ್ಯ ಪರಿದೇವಯಿತವ್ಯತಾ || ೧೬.೧೨೬ ||

ನಿರುದ್ಧೇ ನರಕೇ ನಾಥ ನಿತ್ಯಧರ್ಮಾತ್ಮನಾ ತ್ವಯಾ |
ನಿಷ್ಪ್ರದ್ವಂದ್ವಿಕಂ ಸ್ವರ್ಗಸುಖಮಾಸ್ವಾದ್ಯತಾಂ ಸುರೈಃ || ೧೬.೧೨೭ ||

ನಿಯಾತಿತಮಿದಂ ಭೂಯಃ ತ್ವಜ್ಜನನ್ಯೈ ಮಯಾ ಸ್ವಯಂ |
ಶ್ರವಣಾಭರಣದ್ವಂದ್ವಂ ಶೀತಲಾರ್ಕಯುಗಪ್ರಭಂ || ೧೬.೧೨೮ ||

ಇತಿ ವಿಜ್ಞಾಪ್ಯ ಸಾ ತಸ್ಮೈ ವಿಷಾದಾಭಾವಮಾತ್ಮನಃ |
ವಿರರಾಮ ತತೋ ದೇವೀ ವಿಲಕ್ಷಾ ವಿಶ್ವಧಾರಿಣೀ || ೧೬.೧೨೯ ||

ತಾಮಶೇಷಜಗದ್ಧಾತ್ರೀಂ ಸನ್ನತಾಂಗೀಮಸಾಂತ್ವಯತ್ |
ಸಹಧರ್ಮಚರೀಂ ಪೂರ್ವಾಂ ವಾಸುದೇವೋ ವಸುಂಧರಾಂ || ೧೬.೧೩೦ ||

ಪುರಸ್ಕೃತಪ್ರಸಾದಸ್ತಾಂ ಪೂರ್ವಸಂಭವಗೇಹಿನೀಂ |
ಗೃಹೀತಕುಂಡಲೋ ಗಂತುಮನ್ವಮಂಸ್ತ ಗದಾಗ್ರಜಃ || ೧೬.೧೩೧ ||

ತತಃ ಸಾ ತತ್ಸಮಾದೇಶಾತ್ ಸತ್ಯಭಾಮಾಭಿವಂದಿತಾ |
ರಮ್ಯಂ ಪ್ರತಿಯಯೌ ಸ್ಥಾನಂ ರತ್ನಸಾನುಶಿಖಂಡಕಂ || ೧೬.೧೩೨ ||

ದದರ್ಶ ಯದುವೀರೋಽಥ ದೈತ್ಯವೀರನಿವೇಶನಂ |
ಅಚಿಂತ್ಯಮಿವ ಮಾಯಾನಾಂ ಪ್ರಭಾವಮನುಪಪ್ಲವಂ || ೧೬.೧೩೩ ||

ವಿಚಕ್ಷಣವರಂ ದೈತ್ಯಂ ವೈರಿಸಂಪತ್ಕರಗ್ರಹೇ |
ವಿಭೂತಿಸಂಚಯಪ್ರೇಕ್ಷೀ ಬಹ್ವಮಂಸ್ತ ಬಲಾನುಜಃ || ೧೬.೧೩೪ ||

ಸುಧಾನಿಷ್ಯಂದಿಭಿಃ ಸ್ಥೂಲೈಃ ಮುಕ್ತಾದಾಮಭಿರಾವೃತಂ |
ಪಶ್ಯತ್ ಪಾಶಭೃತಶ್ಚತ್ರಂ ವಿಶ್ವಕರ್ತಾ ವಿಸಿಷ್ಮಿಯೇ || ೧೬.೧೩೫ ||

ನಿದಧ್ಯೌ ಕನ್ಯಕಾಸ್ತತ್ರ ನಿದರ್ಶಿತಪರಸ್ಪರಾಃ |
ಅಮುದ್ರಾಭಂಗಸುಭಗಾ ನೀವೀರಿವ ರತೇಃ ಶುಭಃ || ೧೬.೧೩೬ ||

ಲಾವಣ್ಯಜಲಧೌ ಲಕ್ಷ್ಮ್ಯಶ್ಚಾಯಾ ಇವ ಸಹೋದಿತಾಃ |
ಮಧುಸ್ವಚ್ಛಂದತಾಸೀಮ್ನೋ ಮಾನ್ಮಥೀರಿವ ದೀರ್ಘಕಾಃ || ೧೬.೧೩೭ ||

ಕಾಮಕೀರ್ತಿಪತಾಕಾಭಿಃ ಸ ತಾಭಿಃ ಪ್ರತ್ಯವೇಕ್ಷಿತಃ |
ಆತ್ಮಾನಮಮೃತೋದನ್ವದಂತಃ ಸ್ಥಿತಮಮನ್ಯತ || ೧೬.೧೩೮ ||

ಸುಪ್ರಭಾತಮಭೂತ್ತಾಸಾಂ ಸುದಿನಂ ಚ ತಮೋಪಹಂ |
ಭವದೋಷಾಯಮಾ ಯಾಸಾಂ ದೇವೋ ದೃಷ್ಟಿಪಥಂ ಗತಃ || ೧೬.೧೩೯ ||

ರತ್ನಶೈಲನಿಭಾಂಸ್ತಸ್ಯ ಭುರ್ಜಾ ಕಟಕಭೂಷಿತಾ |
ಉಪಧಾಸ್ಯಂತಿ ಯಾಸ್ತಾಸಾಂ ಶ್ರೇಯಸೀ ಭವಿತವ್ಯತಾ || ೧೬.೧೪೦ ||

ಸರ್ವಸ್ವಮಿವ ಪುಣ್ಯಾನಾಂ ಸಾಮ್ರಾಜ್ಯಮಿವ ಸಂಪದಾಂ |
ಸಮಾಜಮಿವ ಸಿದ್ಧೀನಾಂ ಸ ತದ್ಯಾವತಮಗ್ರಹೀತ್ || ೧೬.೧೪೧ ||

ಭುಜಮಂದರವೇಗೇನ ಚಕ್ರಭ್ರಮವತಾ ವಿಭುಃ |
ಮಥಿತಾದ್ಧಾನವಾಂಭೋಧೇರಮೃತಂ ತದವಿಂದತ || ೧೬.೧೪೨ ||

ಮಣಿಪರುವಕಸಂಪನ್ಮಾನನೀಯಸ್ತನೀನಾಂ
ಮನಸಿಜವಪುಷೇವ ಸ್ವೇನ ಸಂಕಲ್ಪಿತಾನಾಂ |
ಸಕಲಜಗದಭಿಖ್ಯಾಸಾರಸೀಮ್ನಾಂ ಸ ತಾಸಾಂ
ಸ್ವಯಮಜುಷತ ಸಿದ್ಧಿಂ ಸ್ವಪ್ರಸಾದಾಪ್ರಸೂತಾಂ || ೧೬.೧೪೩ ||

ಪುರಮಥ ಗಮಯಿತ್ವಾ ಭೂಷಿತಂ ಯಾದವಾಗ್ರ್ಯಾಃ
ಶತಸಮಧಿಕಸಂಖ್ಯಂ ಷೋಡಶಸ್ತ್ರಿಸಹಸ್ರಂ |
ಅವನಿತನಯಭೀರ್ತಾಃ ಪ್ರೀಣಯನ್ನಾದಿತೇರ್ಯಾಃ
ಪರಿಣಯನವಿಲಂಬಂ ಪದ್ಮನಾಭಃ ಪ್ರಸೇಹೇ || ೧೬.೧೪೪ ||

ದಿವಿ ಭುವಿ ಚ ಸಮಿದ್ಧಂ ದೀಪರೂಪೇಣ ರೂಢೈಃ
ತ್ರಿಭುವನವಿಭವಾನಾಮಂಕುರೈರೇಕರೂಪೈಃ |
ಜನಿತನಿಗಮಸಖ್ಯಂ ದಾನವೀನಾಂ ವಿಲಾಪೈಃ
ನರಕವಧದಿನಂ ತನ್ನಾಥಪೂಜಾರ್ಹಮಾಸೀತ್ || ೧೬.೧೪೫ ||

ಐರಾವತಪ್ರತಿನಿಧೀನಥ ಷಟ್ಸಹಸ್ರಂ
ಸ್ತಂಭೇರಮಾರ್ಗ ಪೃಥುಲದಂತಚತುಷ್ಟಭಾಜಃ |
ಕಾಂಭೋಜವಾಜಿನಿಯುತಾನಿ ಚ ಸತ್ರಿಸಪ್ತಾ-
ನ್ಯಭ್ಯಾನಯನ್ನಿಜಪುರಂ ನರಕಸ್ಯ ಭೃತ್ಯೈಃ || ೧೬.೧೪೬ ||

ಉದ್ಗಮ್ಯ ದುರ್ಗಜಲಧೇರುದಯಾದ್ರಿಕಲ್ಪಂ
ತುಂಗಂ ವಿಹಂಗಮಪತಿಂ ತ್ವರಯಾಽಧಿರೋಹಣ |
ಉಲ್ಲಾಸಹೇತುರಭವದ್ಯದುವೀರಭಾಸ್ವಾಃ
ವೈಮಾನಿಕಪ್ರಣಯಿನೀವದನಾಂಬುಜಾನಾಂ || ೧೬.೧೪೭ ||

|| ಇತಿ ಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ
ಕೃತಿಷು ಯಾದವಾಭ್ಯುದಯೇ ಮಾಹಾಕಾವ್ಯೇ ಷೋಡಶಃ ಸರ್ಗಃ ||